

यद्यपि क्योंकि भारत कुवैत से किसी प्रकार का अशोधित तेल का आयात नहीं कर रहा है, अतः कुवैत के अशोधित तेल के मूल्यों में तथाकथित कमी का प्रभाव आयात किए जाने वाले अशोधित तेल के परिणामस्वरूप बाहर जाने वाली विदेशी मुद्रा पर नहीं पड़ेगा।

रेल गाड़ियों में डकैतियाँ (अमृतसर एक्सप्रेस)

370. श्री दया राम शास्त्री : क्या रेल मंत्री यह बताने की कृपा करेंगे कि :

(क) क्या 15 सितम्बर, 1977 को स्योहारा स्टेशन के निकट डाकुओं ने गोली चला कर 49 हाबड़ा-अमृतसर एक्सप्रेस गाड़ी को लूटने का प्रयास किया था और पूर्वोत्तर रेलवे में कानपुर और फरुखाबाद के बीच डकैती पड़ी थी ; और

(ख) यदि हाँ, तो भविष्य में ऐसी घटनाओं को रोकने के लिए सरकार ने क्या कार्यवाही की है ?

रेल मंत्रालय में राज्य मंत्री (श्री शिव नारायण) : (क) 15-9-77 को 49 हाबड़ा-अमृतसर एक्सप्रेस को लूटने का डाकुओं द्वारा कोई प्रयास नहीं किया गया था। जब यह गाड़ी स्योहारा और चकराज-मल स्टेशनों के बीच चल रही थी, इंजन के कर्मचारियों ने एक धमाके की आवाज सुनी और उड़ते हुए लोहे के टुकड़े के कारण एक फायरमैन को पीठ पर चोट लगी। अदेशा है कि इंजन के कोयला वाले टैंडर में कोई बिस्फाटोक पदार्थ पड़ा हुआ था जो फट गया। इंजन के कर्मचारियों द्वारा रेल पथ के दोनों ओर किसी भी व्यक्ति को नहीं पाया गया।

15-9-77 को जब 14 डाउन एक्स-प्रेस पूर्वोत्तर रेलवे के कन्नौज और चौबेपुर

स्टेशनों के बीच चल रही थी उस समय डकैती की एक घटना हुई।

(ख) (i) उन क्षेत्रों में सारी रात चलने वाली सवारी गाड़ियों में सरकारी रेलवे पुलिस के सशस्त्र रक्षकों द्वारा पहरा दिया जा रहा है।

(ii) रेलवे अपराधियों के बारे में अंतराष्ट्र सम्बन्धी आसूचना एकत्रित करने, उनकी गतिविधियों पर निगाह रखने और छापे आदि मारने की व्यवस्था करने, अभ्यस्त रेलवे अपराधियों को गिरफ्तार करने के लिए सरकारी रेलवे पुलिस के विशेष अपराध आसूचना कर्मचारियों को तैनात किया जा रहा है।

(iii) यात्री गाड़ियों का मार्ग रक्षा करने वाले रेलवे पुलिस के सशस्त्र रक्षक जागरूक हैं, इसे सुनिश्चित करने के लिए सरकारी रेलवे पुलिस के पर्यवेक्षक कर्मचारी प्रायः अचानक जांच करते रहते हैं।

(iv) उत्तर प्रदेश के बदनाम खण्डों में चलने वाली यात्री गाड़ियों की सशस्त्र मार्ग रक्षा को प्रभावी बनाने में सरकारी रेलवे पुलिस की सहायता के लिए, रेल मंत्रालय ने रेलवे सुरक्षा विशेष दल की तो कम्पनियाँ महानिरीक्षक पुलिस, उत्तर प्रदेश के सुपुद कर दी है।

अलकोहल की मांग तथा पूर्ति

371. श्री दया राम शास्त्री : क्या पैट्रोलियम तथा रसायन और उर्बरक मंत्री यह बताने की कृपा करेंगे कि :

(क) सरकार द्वारा अलकोहल की मांग और पूर्ति के सम्बन्ध में किये गये अध्ययन का ब्यौरा क्या है ; और

(ख) इसका उत्पादन किन-किन शराब कारखानों में किया जाता है ?

पेट्रोलियम तथा रसायन और उर्वरक मंत्री (श्री हेमवती नन्वन, बकुपुरा) :

(क) केन्द्रीय शीरा बोर्ड की बैठक के विचार के लिए देश में अल्कोहल की सप्लाई की मांग का मूल्यांकन अल्कोहल मौसम के आरम्भ में प्रत्येक वर्ष किया जाता है और उनका केन्द्रीय शीरा बोर्ड की क्षेत्रीय कार्यकारी समितियों द्वारा वर्ष के दौरान समय-समय पर उनकी बैठकों में पुनरीक्षण किया जाता है । अल्कोहल में देश आत्म-निर्भर है । लगभग 70% अल्कोहल रसायन, उद्योग में प्रयोग किया जाता है ।

(ख) अल्कोहल निमाण करने वाली आसवनियों की एक सूची सभा पटल पर रख दी गई है । [ग्रन्थालय में रखी गयी । देखिए संख्या एल टी-1039/77].

दिल्ली की कालोनियों के बीच से रेल लाइनों के दोनों ओर काटेदार तार लगाना

372. श्री दया राम शास्त्री : क्या रेल मंत्री यह बताने की कृपा करेंगे कि :

(क) क्या दिल्ली में कालोनियों के बीच में से गुजरने वाली रेल लाइनों में प्रति वर्ष सैकड़ों लोगों की मृत्यु होती है ; और

(ख) यदि हाँ, तो क्या सरकार का विचार कालोनियों के बीच में से गुजरने वाली रेल लाइनों के दोनों ओर काटेदार तार लगाने का प्रबन्ध करने का है ?

रेल मंत्रालय में राज्य मंत्री (श्री शिव नारायण) : (क) विगत चार वर्षों के दौरान एक वर्ष में मरने वालों की संख्या 193 और 262 के बीच थी ।

(ख) जी, नहीं ।

Paid-up Capital of Britannia Biscuit Company

373. SHRI JYOTIRMOY BOSU: Will the Minister of LAW, JUSTICE AND COMPANY AFFAIRS be pleased to state:

(a) what is the original capital of Britannia Biscuit Company Limited which is a foreign monopoly in biscuits industry in the country in a non-priority area;

(b) what is the present paid-up capital of the said Company; and

(c) what was the profit last year and how much was allowed to be remitted as a repatriation of profit in foreign exchange every year for the last three years?

THE MINISTER OF LAW, JUSTICE AND COMPANY AFFAIRS (SHRI SHANTI BHUSHAN): (a) and (b). Britannia Biscuit Company Limited was incorporated on 21st March, 1918 and its paid-up capital, according to its first available Annual Report as on 14th August, 1918, was Rs. 5,00,000. The present paid-up capital of the company as per the latest balance sheet available as on 31st March, 1977 was Rs. 4,51,68,400 comprising 45,15,295 equity shares of Rs. 10 each and 1545 preference shares of Rs. 10 each.

(c) The profit before tax of Britannia Biscuit Company Limited amounted to Rs. 454.52 lakhs for the year ended 31st March, 1977. According to the information received from the Ministry of Finance, the company remitted the following amounts as profit/dividend during the last three years.

Year	Profit/dividend remitted (Rupees)
1973-74	4,40,088
1974-75	17,88,796
1975-76	20,30,758